

યેમ્બરના ઉપપ્રમુખ પદે રવિરાજ દેસાઈનો જંગી સરસાઈ સાથે વિજય



નીતિન ભર્યાની
ડિપોઝિટ જમ, 1887
મત સાથે રવિરાજ દેસાઈની એકતરફી જીત

ગરમી અને વેકેશનની
અસર સ્પષ્ટ, 14,000
મતદારો સામે માત્ર 18
ટકા મતદારોએ જ
મતદાન કર્યું

સુરત: ધી સઘર્ન ગુજરાત ચેમ્બરોફ કોમર્સ એન્ડ ઇન્ડસ્ટ્રી (SGCCI)ના વર્ષ 2026/27ના ઉપપ્રમુખ પદની ચૂંટણીમાં અપેક્ષા મુજબ રવિરાજ દેસાઈનો જંગી સરસાઈ સાથે વિજય થયો હતો. માત્ર 32 વર્ષની વય ધરાવતા રવિરાજ દેસાઈ ચેમ્બરના 88 વર્ષના ઇતિહાસમાં બીજા સૌથી નાની વયના ઉપપ્રમુખ બન્યા છે. કુલ 14,000 મતદારમાંથી માત્ર 2505 મતદારોએ મતદાન કર્યું હતું. એમાં 18 મત ટક થયા હતા. એ પૈકી એક મતદાર મત નાખ્યા વિના બેલેટ પેપર સાથે લઈ જતાં એક બેલેટ મિશિંગ નોંધવામાં આવ્યો હતો. કુલ માન્ય મત 2486માંથી માત્ર 1887 મત મળ્યાં હતા. જ્યારે હરીફ ઉમેદવાર નીતિન ભર્યાને માત્ર 599 મત મળતા તેઓની ડિપોઝિટ ફૂલ થઈ હતી.

અતિશય ગરમી અને વેકેશનની સ્પષ્ટ અસર મતદાન પર જોવા મળી હતી. 14,000 મતદાર સામે માત્ર 18 ટકા મતદારોએ

ચેમ્બર રાજકારણમાં નવા સમીકરણોની ચર્ચા

રવિરાજ દેસાઈના ભવ્ય વિજય બાદ હવે SGCCIના આગામી નેતૃત્વ અને ચેમ્બર રાજકારણમાં નવા સમીકરણોની ચર્ચા તેજ બની છે. સ્પિનિંગ અને ફૂડ પ્રોસેસિંગ ઇન્ડસ્ટ્રીમાંથી આવતા રવિરાજ દેસાઈના વિજયને વેપાર અને ઉદ્યોગ જગતમાં આ પરિણામને મહત્વપૂર્ણ માનવામાં આવી રહ્યું છે.

- કુલ મતદાર: 14,000
- કુલ થયેલું મતદાન: 2505
- મત ટક : 18
- મિશિંગ બેલેટ : 1

- કુલ માન્ય મત 2486
- રવિરાજ દેસાઈને મળેલા મત 1887
- નીતિન ભર્યાને મળેલા 599
- કુલ મતદાનના 30% લેખે 745 મત નહીં મળતા નીતિન ભર્યાની ડિપોઝિટ જમ થઈ છે.

ઉદ્યોગકારોને ચેમ્બરના કાવાદાવામાં રસ નથી, 82% મતદારોએ મતદાન કર્યું નહીં

સઘર્ન ગુજરાત ચેમ્બર એન્ડ ઇન્ડસ્ટ્રીના ઉપપ્રમુખ પદની ચૂંટણી માટે કુલ 14,000 મતદાર મતદાન કરી શકે એ માટે મત કેન્દ્રો વધારવામાં આવ્યા હતાં. પણ ઉદ્યોગકારોને ચેમ્બરના કાવાદાવામાં રસ નથી. 82% મતદારોએ મતદાન કર્યું ન હતું. 30% મત ન મળે તો ઉમેદવારોની ડિપોઝિટ ફૂલ થાય તે હિસાબે કુલ મતદારના 30% પણ મતો નહીં પડતા એક રીતે મતદારોએ ચેમ્બરની ચૂંટણી પ્રક્રિયા પર બાંધે અવિશ્વાસ વ્યક્ત કર્યો છે. એક મતદારે મતપેટીમાં સીએ.મિતીષ મોદીનું ફોર્મ કાવાદાવાથી વિદ્રોહલ કરાવવા સામે માત્ર પ્રમુખો સામે નાંજાવગી વ્યક્ત કરતી શિઠ્ઠી નાંખી વિરોધ નોંધાવ્યો હતો.

૪ મતદાન કર્યું હતું. જોકે ચેમ્બરની ચૂંટણીના જાણકારો કહે છે કે, બંને ઉમેદવારો સુરતી હોય ત્યારે મતદાન ઓછું થતું હોય છે. આ વખતની ચૂંટણીમાં ખમી, અનાવિલ, મુસ્લિમ અને મોટા વલિક સમાજે એકંદરે સાચું

મતદાન કર્યું હતું. નબળા ઘોડા પર દાવ રમનાર મોટવલિક સમાજના અગ્રણીઓ પરિણામ પછી ભોઠા પડ્યા હોય એવો ઘાટ સર્જાયો હતો. જ્યારે સૌરાષ્ટ્રવાસી અને રાજસ્થાનવાસી મતદારો એ પ્રમાણમાં ઓછું મતદાન કર્યું હતું.

દર કલાકે 8 ઇલેક્ટ્રિક વાહનોનું વેચાણ

સુરતમાં માર્ચ-એપ્રિલમાં
તમામ રેકોર્ડ તૂટ્યા,
પેટ્રોલ-ડીઝલની અછત
વચ્ચે સુરતમાં EVનો
દમાકેદાર કેન્ગ

મોંઘા થઈ રહેલા
પેટ્રોલના ભાવોથી બચવા
સુરતમાં ટુ વ્હીલર
અને ફોર વ્હીલર મળી
કુલ 5,382 ઇલેક્ટ્રિક
વ્હીકલનું રેકોર્ડબ્રેક
વેચાણ

સુરત: સુરત શહેર અને જિલ્લામાં પેટ્રોલ-ડીઝલની વધતી કિંમતો તથા ઈંધણ અછતની ભીતિ વચ્ચે ઇલેક્ટ્રિક વાહનો (EV) પ્રત્યે લોકોનો ઝુકાવ નોંધપાત્ર રીતે વધ્યો છે. છેલ્લા માર્ચ અને એપ્રિલ મહિનામાં સુરતમાં EV વેચાણે તમામ જૂના રેકોર્ડ તોડી નાંખ્યા છે. વાહન ડીલરોના અંદાજ મુજબ હાલ શહેરમાં સરેરાશ પ્રત્યેક કલાકે

અંદાજે 8 ઇલેક્ટ્રિક વાહનોનું વેચાણ થઈ રહ્યું છે. છેલ્લા ત્રણ મહીનામાં સુરતમાં ટુ વ્હીલર અને ફોર વ્હીલર મળી કુલ 5,382 ઇલેક્ટ્રિક વ્હીકલનું રેકોર્ડબ્રેક વેચાણ થયું હોવાનું જાણવા મળ્યું છે.

પાસ કરીને ઇલેક્ટ્રિક ટુ-વ્હીલર અને કાર સેગમેન્ટમાં ભારે વધારો નોંધાયો છે. વાહન ડીલરોનું કહેવું છે કે પેટ્રોલ-ડીઝલના ખર્ચથી કંટાળેલા મધ્યમવર્ગીય પરિવારો હવે લાંબા ગાળાની બચતને ધ્યાનમાં રાખીને EV તરફ વળી રહ્યા છે. આ ઉપરાંત સરકાર તરફથી મળતી સબસિડી, રોડ ટેક્સમાં રાહત અને જાળવણી ખર્ચ ઓછો હોવાને કારણે ગ્રાહકો EVને વધુ પ્રાધાન્ય આપી રહ્યા છે.

માર્ચ અને એપ્રિલ 2026 દરમિયાન સુરતમાં EV વેચાણમાં 100 ટકા કરતાં વધુનો ઉછળો નોંધાયો હોવાનું ડીલરોએ જણાવ્યું છે. શહેરના મોટા શોરૂમોમાં અનેક લોકપ્રિય મોડલ માટે વેઈટિંગ શરૂ થઈ ગયું છે. પાસ કરીને ઇલેક્ટ્રિક સ્કૂટર અને કોમ્પેક્ટ ઇલેક્ટ્રિક કારની માંગ ઝડપથી વધી



સુરતમાં EV ના વેચાણ પર એક નજર	
મહિનો - વર્ષ	કુલ EV વાહનોનું વેચાણ
એપ્રિલ 2025	987
મે 2025	1006
માર્ચ 2026	1987
એપ્રિલ 2026	2011
મે 2026	1384 (24 મે સુધી)
છેલ્લા ત્રણ મહીનામાં કુલ વેચાણ	5,382

રહી છે. દેશવ્યાપી સ્તરે પણ EV બજારમાં જોરદાર વૃદ્ધિ જોવા મળી રહી છે. એપ્રિલ 2026 દરમિયાન ભારતમાં કુલ 2.39 લાખ EV વેચાયા હતા, જે ગયા વર્ષની સરખામણીએ અંદાજે 41 ટકા વધુ છે. ઇલેક્ટ્રિક પેસેન્જર વાહનોના વેચાણમાં 73 ટકા સુધીનો ઉછળો નોંધાયો હતો. છેલ્લા કેટલાક મહિનાથી આંતરરાષ્ટ્રીય સ્તરે ફૂડ ઓઈલ સંક્રમણ અંગે સર્જાયેલી અનિશ્ચિતતાના કારણે લોકોમાં પેટ્રોલ-ડીઝલના પરિવારોમાં ઉત્સાહ ચિંતા વધી છે. પરિણામે સુરત

સહિત ગુજરાતના અનેક શહેરોમાં લોકો ઇલેક્ટ્રિક વાહનને વધુ સુરક્ષિત અને સસ્તો વિકલ્પ માનવા લાગ્યા છે. વાહન ડીલરોના જણાવ્યા મુજબ અગાઉ ગ્રાહકો EV ખરીદતા પહેલાં ચાર્જિંગ સ્ટેશન અને બેટરી અંગે પ્રશ્નો પૂછતા હતા, જ્યારે હવે સીધી ખરીદી તરફ આગળ વધી રહ્યા છે. અનેક પરિવારો પોતાના બીજા વાહન તરીકે EV પસંદ કરી રહ્યા છે. 5 ટકા ટેક્સ રાહતથી પણ મધ્યમવર્ગના પરિવારોમાં ઉત્સાહ વધ્યો છે. EV ખરીદી પર સરકાર

દ્વારા આપવામાં આવતી વિવિધ રાહતો પણ વેચાણ વધારવામાં મહત્વપૂર્ણ સાબિત થઈ રહી છે. ઇલેક્ટ્રિક વાહનો પર માત્ર 5 ટકા GST લાગુ હોવાથી ગ્રાહકોને સીધી કિંમતમાં રાહત મળે છે. ઉપરાંત અનેક બેંકો અને ફાઇનાન્સ કંપનીઓ પણ EV માટે આકર્ષક વ્યાજદર સાથે લોન આપી રહી છે. ઉદ્યોગકારોનું માનવું છે કે જો આગામી સમયમાં ચાર્જિંગ ઇન્ફ્રાસ્ટ્રક્ચર વધુ મજબૂત બનશે તો સુરતમાં EV બજાર વધુ ઝડપથી વિસ્તરી શકે છે.

તક્ષશીલા અગ્નિ કાંડનાં સાત વર્ષ: આજે પણ પરિવારનાં આંસુ સૂકાયાં નથી



સુરત: તા. ૨૪મી મે, ૨૦૧૯નાં રોજ ૨૨ માસુમ વિદ્યાર્થીઓને ભરખી જનાર સરથાણા તક્ષશીલા અગ્નિકાંડને આજે સાત વર્ષ પૂર્ણ થતાં મૂતકનાં પરિવારનો હીબકે ચઢ્યા હતા. વહાલસોયાં સંતાનો ગુમાવનારા પરિવારોનાં આંસુ આજે પણ સૂકાયાં નથી. આ ગોઝારી ઘટનાની વરસી નિમિત્તે માસુમ આત્માઓને યાદ કરવા સરથાણા નેચર પાર્ક સામે આવાલા તક્ષશીલા સ્મારક હોલ ખાતે એક વિશેષ શ્રદ્ધાંજલિ અને શોકસામાનું આયોજન કરવામાં આવ્યું હતું. (તસવીર: સતીષ જાદવ)

જમનાબા વિદ્યાર્થી ભવનનું લોકાર્પણ કરતા મુખ્યમંત્રી ભૂપેન્દ્ર પટેલ

હર્ષ સંઘવીના હસ્તે ૩૧ ફૂટ ઊંચી સરદાર વલ્લભભાઈ પટેલની પ્રતિમાનું અનાવરણ



૧૦૦૦ વિદ્યાર્થીઓ માટે નિવાસ-અભ્યાસ, AI રિસર્ચ લેબ, અદ્યતન લાઈબ્રેરીની અદ્યતન સુવિધાઓ ઉભી કરવામાં આવી છે

સુરત : શ્રી સૌરાષ્ટ્ર પટેલ સેવા સમાજ-સુરત દ્વારા સમાજના દીકરા-દીકરીઓને ઉચ્ચ શિક્ષણ માટે શ્રેષ્ઠ સુવિધાઓ મળી રહે તેવા ઉમદા હેતુથી નવનિર્મિત 'જમનાબા વિદ્યાર્થી ભવન'ને મુખ્યમંત્રી ભૂપેન્દ્ર પટેલના હસ્તે ખુલ્લું મૂકવામાં આવ્યું હતું. સુરતના વાલક પાટિયા, મણીબેન ચોક ખાતે નિર્માણ પામેલા ભવ્ય 'જમનાબા વિદ્યાર્થી ભવન'માં ૧૦૦૦ વિદ્યાર્થીઓ માટે નિવાસ-અભ્યાસ, AI રિસર્ચ લેબ, અદ્યતન લાઈબ્રેરીની અદ્યતન સુવિધાઓ ઉભી કરવામાં આવી છે. આ સાથે, નાયબ મુખ્યમંત્રીશ્રી હર્ષ સંઘવીના હસ્તે ૩૧ ફૂટ ઊંચી, ૯ ટન વજન ધરાવતી સરદાર વલ્લભભાઈ પટેલની પંચદાલુની પ્રતિમાનું અનાવરણ કરાયું હતું. કેન્દ્રીય સ્વતંત્રતા મંત્રી મનુજભાઈ માંડવીયા અને રાજ્યસભા સાંસદ ગોવિંદભાઈ ઘોળકિયાના હસ્તે પૂર્વ મુખ્યમંત્રી સ્વ.કેશુભાઈ પટેલ ઓડિટોરિયમનું ઉદ્ઘાટન કરવામાં આવ્યું હતું. જયંતિભાઈ બાબરીયા (એકલેરા) તથા અગ્રણી ધામના ચેરમેન રવજીભાઈ વસાણીના હસ્તે સ્ટિપેન્ડિયન કાપીને ભવનને વિધિવત લોકાર્પિત કરાયું હતું. આ પ્રસંગે કૃષિ મંત્રી જીતુભાઈ વાલાણીએ જણાવ્યું હતું કે, પાટીદાર સમાજના મોભીઓ પરિશ્રમથી કમાયેલી મૂડીને સારા રસ્તે ઉપયોગમાં લઈ રહ્યા છે. યુવાધનને સારી દિશા આપવાનું પાટીદાર અગ્રણીઓએ બીડું ઉપાડી લીધું છે તેમ ઉર્બં અને કાયદો રાજ્યમંત્રી કૌશિકભાઈ વેકરિયાએ જણાવ્યું હતું.

સુરત: જમનાબા વિદ્યાર્થી ભવનના ઉદ્ઘાટન પ્રસંગે મુખ્યમંત્રી ભૂપેન્દ્ર પટેલે જણાવ્યું હતું કે, આ પ્રસંગે મુખ્યમંત્રીશ્રીએ જણાવ્યું હતું કે, પાટીદાર સમાજની જરૂરિયાતોને મદદ કરવી એ પરંપરા છે. પથ્થરને પાટું મારીને પાણી કાઢવાની તાકાત ધરાવતો પાટીદાર સમાજ આજે માત્ર ખેતી પૂરતો સીમિત નથી રહ્યો, પરંતુ ઉદ્યોગ-વેપાર, શિક્ષણ, આરોગ્ય અને પંચાયતથી લઈને પાલિમેન્ટ સુધીના દરેક ક્ષેત્રમાં અગ્રેસર રહીને સામાજિક સમરસતા અને એકતાનો સંદેશ આપી રહ્યો છે.

ટપોરીની ચંગુલમાં ટિકરી ફસાઈ તો ચર્ચા કરવાને બદલે હિંમત આપો : સંઘવી

સુરત: નાયબ મુખ્યમંત્રી હર્ષ સંઘવીએ જમનાબા ભવન નિર્માણ બદલ શુભેચ્છાઓ આપતા જણાવ્યું કે, અંતરિયાળ વિસ્તારમાંથી આવતા યુવાનોએ હવે શહેરમાં મોંઘા ભાડાના ફેટને બદલે અહીં ઘર જેવા સંસ્કારયુક્ત વાતાવરણમાં રહીને તેઓ પોતાના અને પરિવારના સપનાઓ સાકાર કરી શકશે. તેમણે વધુમાં કહ્યું હતું કે, જ્યારે કોઈ દીકરીને કોઈ અસામાજિક તત્વોની ચંગુલમાં ફસાઈ ત્યારે નકારાત્મક ચર્ચાઓ કરવાના બદલે દીકરીને હિંમત આપી પીઠબળ પૂરું પાડવું જોઈએ.

પટેલ સમાજનાં આ કાર્યક્રમમાં ત્રણ વખત સીઆર પાટીલનું નામ બોલાયું

મુખ્યમંત્રી સહિતનો કાફલામાં સીઆરની ગેરહાજરીની ચર્ચા સુરત: સૌરાષ્ટ્ર પટેલ સેવા સમાજના આ અતિ મહત્વનાં કાર્યક્રમમાં કેન્દ્રીય જળશક્તિ મંત્રી સીઆર પાટીલની ગેરહાજરી નજરે પડતી હતી. જો કે ચાલુ કાર્યક્રમ દરમિયાન એનાઉન્સર દ્વારા ત્રણ વખત સીઆર પાટીલનું નામ બોલાયું હતું. પટેલ સમાજનાં આ કાર્યક્રમમાં ગુજરાતના મુખ્યમંત્રી સહિતના મહાનુભાવો અને સુરતના સંસદ સહિત ધારાસભ્યોની વિશેષ ઉપસ્થિતિ રહી હતી. ત્યારે સીઆર પાટીલની ગેરહાજરીની ચર્ચા પટેલ સમાજના અગ્રણીઓમાં સાંભળવાં મળી હતી.

ભૂપેન્દ્ર પટેલ વંદેભારતમાં સુરત આવ્યા અને તેજસમાં ગયા

સુરત : સુરતમાં જમનાબા વિદ્યાર્થી ભવનના લોકાર્પણ પ્રસંગે મુખ્યમંત્રી ભૂપેન્દ્ર પટેલે હેલિકોપ્ટર કે સ્પેશિયલ પ્લેનેને બદલે વંદે ભારતમાં સુરત રેલવે સ્ટેશને પહોંચ્યા હતા. ત્યાંથી તેઓ તેજસ અમદાવાદ એક્સપ્રેસ ટ્રેનમાં બેસીને અમદાવાદ જવા રવાના થઈ ગયા હતા. મુખ્યમંત્રી પોતે ટ્રેન માર્ગે સુરત રેલવે સ્ટેશને આવવાના હોવાથી અને ત્યાંથી પરત જવાના હોવાના કારણે વહીવટી તંત્ર અને રેલવે પોલીસ એકસત્રમાં આવી ગઈ હતી.



સુપ્રીમના આદેશના પાલનમાં પણ તંત્રની બેદરકારી

મનપાના ગાર્ડન બન્યા રખડતા શ્વાનના અડ્ડા

પાલનપોર લેક ગાર્ડનમાં
ડાઉનકે શ્વાનનો
જમાવડો, ડોંગ બાઈટના
ભય વચ્ચે લોકોમાં રોષ,
'ડોંગ ફ્રી ઝોન' બાહેર
કરવાની ઉગ્ર માંગ

સુરત: એક બાજુ શહેરમાં રોજે રોજ ડોંગ બાઈટની ઘટનાઓ વધી રહી છે અને નાના બાળકો શ્વાનના હુમલાનો ભોગ બની રહ્યા છે, ત્યારે બીજી બાજુ બાહેર રથળો અને પાલિકાના ગાર્ડનમાંથી રખડતા શ્વાનોને દૂર કરવા બાબતે સુપ્રીમ કોર્ટના સ્પષ્ટ આદેશ હોવા છતાં પાલિકા તંત્ર કાર્યવાહી કરવામાં સરેરાશ નિષ્ફળ સાબિત થઈ રહ્યું છે.

પાસ કરીને પાલનપોર લેક ગાર્ડનની સ્થિતિ તો ચોંકાવનારી બની ગઈ છે. ગાર્ડનમાં 25થી 30 જેટલા રખડતા શ્વાનના ઝૂંડ ખુલ્લેઆમ ફરી રહ્યા હોવાના કારણે મોર્નિંગ વોક, રનિંગ અને પરિવાર સાથે ફરવા આવતા લોકોમાં ભારે ભય ફેલાયો છે.

યોગીઓની સુમન શાળામાં બે પાળીની મંજૂરી

સુરત : મહાનગરપાલિકા દ્વારા શિક્ષણ ક્ષેત્રે વધુ એક સીમાચિહ્નરૂપ કાર્ય સંપન્ન થયું છે. સુરતના યોગી ચોક નજીક આવેલા મહાવીર ચોક પાસે અત્યાધુનિક સુમન શાળાનું નિર્માણ કરવામાં આવ્યું છે, જેમાં ધોરણ-૯ અને ૧૦ માટે દીકરા-દીકરીઓની એડમિશન પ્રક્રિયાનો પ્રારંભ થઈ ચૂક્યો છે. આ શાળાની વિશેષતા એ છે કે તેમાં બે પાળીમાં શિક્ષણ આપવામાં આવશે. રાજ્ય

સ્થાનિકોના કહેવા મુજબ હવે લોકો હેલ્થ માટે વોક કરવા કરતાં ડોંગ બાઈટથી બચવાની ચિંતામાં વધુ છુટી રહ્યા છે. સ્થાનિક રહીશોનો આક્ષેપ છે કે પાલિકા દ્વારા શ્વાન નિયંત્રણની કામગીરી માત્ર કાગળ પર જ થઈ રહી છે. ગાર્ડનના ટ્રેક પર ચાલતી વખતે જો ભૂલથી પણ શ્વાનને અડકો લાગે તો હુમલો કરવાની ભીતિ રહે છે.

તાજેતરમાં ઘોડઘોડ રોડ વિસ્તારમાં ગાર્ડનમાં સ્વતંત્ર 8 વર્ષીય બાળકી પર શ્વાને હુમલો કર્યાની ઘટના બાદ લોકોમાં રોષ વધુ ઉગ્ર બન્યો છે. રહીશોનું કહેવું છે કે ભૂતકાળમાં નાના બાળકો પર છુલ્લેઆમ હુમલાની ઘટનાઓ બની ચૂકી છે, છતાં મનપા તંત્ર કોઈ કડક પગલાં લેતું નથી. જેના કારણે હવે પાલનપોર લેક ગાર્ડન સહિત શહેરના તમામ બાહેર ગાર્ડનને 'ડોંગ ફ્રી ઝોન' બાહેર કરવાની માંગ જોર પકડી રહી છે. સ્થાનિકોએ ચેતવણી આપી છે કે જો વહેલી તકે કાર્યવાહી નહીં થાય તો ઉગ્ર વિરોધ કરવામાં આવશે.

સરકાર દ્વારા આ માટે વિશેષ મંજૂરી આપવામાં આવી છે. આ સુમન શાળા અંતર્ગત ધોરણ-૯ અને ૧૦ ના વર્ગો ચાલશે, જેમાં મેરિટના આધારે એડમિશન આપવામાં આવશે. સવારની પાળીમાં પ્રવેશથી વંચિત રહી ગયેલા વિદ્યાર્થીઓ માટે રાજ્ય સરકાર દ્વારા મંજૂર કરાયેલા ધો.૯ અને ૧૦ ના વર્ગો શરૂ કરવામાં આવશે.

પેટ્રોલ-ડીઝલના ભાવવધારા સામે યુથ કોંગ્રેસનો 'મેલોડી' વિરોધ

પેટ્રોલ પંપ પર લાઈનમાં
ઉભેલા લોકોને ચોકલેટ વહેંચી અનોખો કટાક્ષ,
પીએમના જૂના મોંઘવારી વિરોધી ભાષણો સ્પીકર પર વગાડ્યા

સુરત: શહેર યુવક કોંગ્રેસ દ્વારા પેટ્રોલ-ડીઝલના સતત વધી રહેલા ભાવ અને મોંઘવારીના વિરોધમાં અનોખું વિરોધ પ્રદર્શન કરવામાં આવ્યું હતું. શહેરના એક પેટ્રોલ પંપ પર ઈંધણ ભરાવવા માટે લાઈનમાં ઉભેલા વાહનચાલકોને કોંગ્રેસના કાર્યકરોએ 'મેલોડી' ચોકલેટનું વિતરણ કરીને કેન્દ્ર સરકાર સામે કટાક્ષ કર્યો હતો. આ સાથે જ કાર્યકરોએ સ્પીકર પર વડાપ્રધાન નરેન્દ્ર મોદીના મોંઘવારી મુદ્દે કરેલા જૂના ભાષણો તેમજ



“મોદી હે તો મુમકીન હે” જેવા નારા વગાડી વિરોધ નોંધાવ્યો હતો. યુવક કોંગ્રેસના આગેવાનોનું કહેવું હતું કે, દેશમાં સતત વધી રહેલી મોંઘવારી અને પેટ્રોલ-ડીઝલના ભાવના કારણે સામાન્ય જનતા પર ભારે આર્થિક બોજો પડી રહ્યો છે. કોંગ્રેસે આક્ષેપ કર્યો હતો કે, એક તરફ સામાન્ય લોકો

ઈંધણના વધતા ભાવથી પરેશાન છે અને બીજી તરફ વડાપ્રધાન લોકોને પેટ્રોલ-ડીઝલ બચાવવાની સલાહ આપી રહ્યા છે. કોંગ્રેસી આગેવાનોએ કટાક્ષ કરતાં જણાવ્યું હતું કે, દેશની સમસ્યાઓ ઉકેલવા કરતાં વડાપ્રધાન વિદેશ પ્રવાસો અને 'મેલોડી' રાજકારણમાં વ્યસ્ત છે.

આજે વેદશ ફૂટબોલ કે સુરતના ખેલાડીઓની 'વિકાસ યાત્રા' માટે સુવિધાનો અભાવ અવરોધરૂપ

રાંદેર સુરતનાં ફૂટબોલનાં ખેલાડીઓનું મક્કા

આધુનિક સુવિધા સભર
ગ્રાઉન્ડની સગવડ મળે
તો રાજ્યના સરકારે
સુરતનો ડંકો વાગે:
કમલેશ સેલર

સુરત: સમગ્ર વિશ્વમાં દર વર્ષે 25મી જૂને 'ફૂટબોલ ડે'ની ઉજવણી કરવામાં આવે છે. ભારતમાં ફિકેટનો પ્રભાવ સૌથી વધુ હોવા છતાં ફૂટબોલ પણ હવે ધીમે ધીમે પોતાની આગવી ઓળખ ઉભી કરી રહ્યું છે. ઈન્ડિયન સુપર લીગ (ISL) અને ઓલ ઈન્ડિયા ફૂટબોલ ફેડરેશન (AIFF) ના પ્રયત્નોથી દેશમાં ફૂટબોલ પ્રત્યે યુવાનોમાં આકર્ષણ વધી રહ્યું છે. સુરતના રાંદેર વિસ્તારમાં ફૂટબોલ માટેનો ભારે જુસ્સો હોવા છતાં ખેલાડીઓને જરૂરી સુવિધાઓ હજુ સુધી મળી શકી નથી. રાંદેર ગામને સુરતનું 'ફૂટબોલ મક્કા' ગણવામાં આવે છે. અહીં

સંતોષ ટ્રોફીમાં ગુજરાતનું પ્રતિનિધિત્વ કરી ચૂકેલા રાંદેર ગામના હકીમ સોની ફૂટબોલ ક્ષેત્રે પ્રેરણાદાયક નામ બની ચૂક્યું છે. તેઓ ફૂટબોલના સ્પોર્ટ્સ કોટા હેઠળ આરબીઆઈ મુંબઈમાં શરૂઆતમાં યુનુ તરીકે ખેડાયા હતા. સ્વતંત્ર પ્રવેશી લગન અને નેતૃત્વ ક્ષમતાના કારણે તેમણે આરબીઆઈની ફૂટબોલ ટીમને માર્ગદર્શન આપ્યું અને અનેક ખેલાડીઓને તાલીમ આપી હતી. તેમની આ કામગીરીને માનવતા મળતા આજે તેઓ પ્રમોશન મેળવી આસિસ્ટન્ટ મેનેજર જેવી મહત્વની પોસ્ટ ઉપર કાર્યરત છે.

કોલેજો અને સમાજોની ટીમો ફૂટબોલમાં સક્રિય

સુરત શહેરમાં ફૂટબોલ પ્રત્યેનો કેન્ગ માત્ર રાંદેર પૂરતો મર્યાદિત નથી. શહેરની એમટીબી કોલેજ સહિત બેગોલ સ્પોર્ટ્સ ક્લબ, કેલ્વ સ્પોર્ટ્સ ક્લબ અને રાંદેર ગામની વિવિધ ટીમો ફૂટબોલ પ્રવૃત્તિઓમાં સક્રિય ભાગ ભજવી રહી છે. નિયમિત ટુર્નામેન્ટ, મિત્રતા મેચો અને પ્રેક્ટિસ સેશન દ્વારા યુવાનોમાં સ્વતંત્ર રસ વધારવામાં આવી રહ્યો છે. સ્થાનિક સ્તરે ખેલાડીઓને પ્લેટફોર્મ મળી રહે તે માટે અનેક સંસ્થાઓ પોતાના સ્તરે પ્રયાસ કરી રહી છે. સ્વતંત્રતા ક્ષેત્રે સુરતનું નામ ઉજવવળ બને તે માટે આ ટીમો મહત્વની ભૂમિકા ભજવી રહી છે.

ગલીએ ગલીએ યુવાનો ફૂટબોલ રમતા જોવા મળે છે. શહેરના રાંદેર ઝોનમાં સુરત ઈસ્લામિક જીમખાના, મોરાભાગળનું ભાણકી સ્ટેડિયમ, ગોરાટનું સુલ્તાનિયા જીમખાના અને પાલનપુર પાટિયા શંકરનગર જેવાં

ભાજપ કાર્યકર્તાની હત્યાનાં આરોપી 2 દિવસના રિમાન્ડ પર

હત્યામાં વપરાયેલા
હથિયાર કબજે લેવાની
કાર્યવાહી કરાશે

સુરત: ઉધના રોડ નંબર ૭ ઉપર ભાજપના કાર્યકરની ચક્રાચી હત્યાના બનાવમાં ઉધના પોલીસે પકડી પાડેલા ત્રણ આરોપીની ધરપકડ કરી કોર્ટમાં રજૂ કરી બે દિવસના રિમાન્ડ મેળવ્યા છે.